

## आसोपालव वणु

### पढ़णु / लिखणु

- नज़्म
- कवीता

### जीवन-कौशल ( ज़िंदगीअ जी सलाहियत ) / सरगर्मियूं

- कुदिरत जो ख़्यालु
- इंसान लाइ वणनि जी अहमियत
- कुदिरत जो मानवीकरण

### सारु

‘आसोपालव वणु’ सिंधी कवी श्री वासदेव ‘मोही’ जी हिक कवीता आहे।

- ‘आसोपालव वणु’ कवीता में कवी साहिब बुधाईनि था त मुहिंजे घर जे ब्राहिरां आसोपालव जो वणु हो। कडुहिं कडुहिं उन वण जी टारी दरीअ अंदर रखियल कम्प्यूटर टेबल ताई अची वेंदी हुई।
- कवी साहिब गुसे में टारीअ खे परे करे छडींदा आहिनि। कवीअ लाइ त हीउ वणु हुन जे घर जो हिसो ई आहे, तडुहिं त हू उन सां गाल्हियूं बोल्हियूं करे थो ऐं कडुहिं नाराज् बि थिए थो।
- कवी साहिब बुधाईनि था त आसोपालव वणु कडुहिं कडुहिं ज़ोर सां ‘खंघिकार’ करे, पंहिंजा के पन ज़मीन ते ‘थुकी छडींदो हो’। इन सां त इए ई थो लग्गे, जीअं हू वणु न माण्हू आहे, जेको खंघी करे थुक फिटी थो करे।
- आसोपालव वण ते पखी बि ईदा हुआ। कवीअ खे कोइल जो मधुर गीत वणंदो हो।
- कवीता जे बिए हिसे में कवी साहिब बुधाईनि था त केतिरा ई साल गुजिरी विया आहिनि ऐं हाणे आसोपालव वणु वडो थी वियो आहे।
- कवी बुधाईनि था त वणु एतिरो वडो थी वियो, जो दरी ढकिजी वेई ऐं घिटीअ में अचण वजण वारा माण्हू दरीअ ते बीठल कवीअ खे डिंसी ई कोन सघंदा हुआ।
- हेतिरनि सालनि में आसोपालव वणु ऐं उनजे करे वण जूं टारियूं, पन, कांअ, कोइल वगैरह सभु कवीअ जे जीवन जो हिसो बणिजी विया हुआ।
- धीरे धीरे वक्तु गुजिरंदे आसोपालव जो वणु कवीअ जे जीवन जो अहमु हिसो बणिजी वियो आहे ऐं एतिरे कदुरु जो संदसि घर जी निशानी बि उहो वणु ई आहे।
- कवीता जे टिए हिसे में कवीअ खे वण सां शिकायत आहे। हुन खे वण सां प्रेम बि आहे।
- कवीता जे पछाडीअ जे सिटुनि में डुख ज़ाहिरु थो थिए। छाकाणि हिक डींहुं आसोपालव वण खे म्युनिसिपलटीअ वारा कटे था छडींनि।
- हिन कवीता में कवीअ कुदिरत ऐं माण्हुनि जे सम्बंध खे बेहद सरल ऐं सहज ढंग सां उभारियो आहे।

[ 20 ]

### अचो त समुझूं

- हिन कवीता में इंसान ऐं कुदिरत जे सम्बंध जी जाण डिनी वेई आहे।
- कवीअ लाइ आसोपालव वणु हुनजे घर जो हिसो आहे। कडुहिं उन सां गाल्हियूं बोल्हियूं करे थो ऐं कडुहिं नाराज् बि थिए थो।
- आसोपालव जो वणु जडुहिं वडो थो थी वजे त जणु इए पियो लग्गे त वडी दरीअ में पखीअ वांगुरु फहिलिजी वियो हो।
- आसोपालव वणु कवीअ जे जीवन जो हिकु अहमु हिसो बणिजी चुको आहे।
- कवीअ खे वण सां एतिरे कदुरु लग्गाव आहे, जो वण जे कटण सां उन खे इए थो लग्गे त जणु हुनजी सुजाणप ई खतमु थी वेई हुजे।

## अहमु नुक्ता

- वण-टिण ऐं समूरी कुदिरत असांजे जीवन जो अहमु अंग आहे।
- हिन कवीता में इंसान लाइ वणनि जी अहमियत जो बयानु कयो वियो आहे।
- हीअ कवीता आसोपालव जे वण बाबति लिखी आहे। कवीअ जे घर बाहिरां आसोपालव जो वणु हो। उन वण जी टारी दरीअ मां अंदर हली ईदी हुई ऐं दरीअ जे पासे में रखियल कम्प्यूटर टेबल ते जणु आराम कंदी हुई।
- कवी गुसे में वण जी टारीअ खे परे करे छडींदो हो ऐं सोचींदो हो त बिना पुछिए संदसि कम्प्यूटर टेबल ते आराम करे, हुनजे जीवन में दखल अंदाजी करे रही आहे।
- कवी आसोपालव जे वण सां इन नमूने पियो गाल्हाए, जणु कहीं इंसान सां गाल्हाए रहियो आहे।
- आसोपालव जे वण ते पखी बि ईदा हुआ। कवीअ कांअ खे वण जो दोस्त सडियो आहे ऐं कोइल खे संदसि साथिणि। उन्हनि मां कांअ हुन खे बिल्कुल पसंद नाहे, पर कोइल जे गीत खे हू ध्यान सां थो बुधे।
- आसोपालव जो वणु कवीअ जे घर जी निशानी बणिजी चुको आहे।
- पछाडीअ में आसोपालव जे वण खे म्युनिसिपलटीअ वारा कटे था छडीनि, छो जो हुननि खे पाईप विझिणा हुआ।
- कवीता में आसोपालव जे वण सां कवीअ जी नोंक-झोंक ऐं दोस्तीअ जो बयानु कयो वियो आहे।

## वधीक खां वधीक मार्कू कीअं हासिल कजनि

- कवीता खे बार बार सुठे नमूने पढो।
- भावार्थ खे सवली ऐं सरल भाषा में लिखो।
- भाषा जूं खूबियूं पिण लिखणु घुरिजनि।
- मिसाल डेई हवाले खे सवले नमूने समुझायो।

## इहो जाणणु पिण ज़रूरी आहे

- आसोपालव वण सां कवीअ जो रिशतो दोस्तनि वांगुरु प्यार ऐं झेडे वारो आहे।
- आसोपालव जो वणु कवीअ जे घर जी निशानी बणिजी वियो हो।
- आसोपालव वणु कवीअ जे जीवन जो हिकु हिसो बणिजी वियो आहे ऐं जडहिं हू उनखे किरियलु थो डिसे त हुनखे तमामु पीडा थी थिए।
- हिन कवीता में कवीअ कुदिरत ऐं माण्हूअ जे सम्बंध जो इजहारु कयो आहे।

## पंहिंजी कथ/परख करियो

1. आसोपालव वण जे वधण ऐं फहिलिजण जी भेट शाइर कहीं सां कई आहे?  
(अ) समुंडु (ब) जिराफ  
(स) परिंदो (द) आसमानु [ ]
2. कवीअ जे घर जी निशानी केरु बणिजी वियो हो?  
(अ) आसोपालव जो वणु  
(ब) कोइल जो रागु  
(स) बारनि जो शोरु  
(द) पननि जी गंदगी [ ]
3. 'कुदिरत कहीं न कहीं रूप में इंसान जी ज़िंदगीअ जो हिसो आहे', खोले समुझायो।